

مختصر سیرت سیدنا امیر معاویہ رضی اللہ تعالیٰ عنہ

مصنف: مولانا مفتی اسلم رضا تحسینی

تقریضات

علامہ عبدالستار سعیدی
مفتی محمد الیاس رضوی
علامہ عبدالمبین نعمانی

علامہ محمد احمد مصباحی
علامہ جمیل احمد نعیمی
مفتی نظام الدین رضوی

مولانا سید وجاہت رسول قادری

ماخذ: اسلامی عقائد و مسائل



خوشخبری

علماء اہلسنت کی کتب PDF میں
حاصل کرنے کیلئے
تحقیقات چینل پیگرم جوائن
کریں

<https://t.me/tehqiqat>
گوگل سے ڈاؤن لوڈ کرنے کے

[https://
archive.org/details/
@zohaibhasanattari](https://archive.org/details/@zohaibhasanattari)

طالب وعازوہیب حسن عطاری

for more books click on the link

<https://archive.org/details/@zohaibhasanattari>



(۳۰) سیرت امیر معاویہ رضی اللہ عنہ

مسلمان جس کا دل محبتِ خدا ورسول سے معمور ہے، اس پر لازم ہے کہ اپنے پیارے نبی ﷺ کے تمام اصحابِ کرام رضی اللہ عنہم سے محبت و احترام کا تعلق رکھے؛ کیونکہ اللہ تعالیٰ نے تمام تر صحابہ کرام پر وہ انعام و احسان کیا، جس میں کوئی بھی ان مقدس حضرات کا شریک نہیں۔

آخر وہ احسان کیا ہے؟ وہ انعام و احسان ان تمام حضرات کے لیے اللہ کی رضا و خوشنودی کا وعدہ ہے، وہ انعام و احسان ان مقدس حضرات کا بار بار سرکارِ ابد قرار ﷺ کی نظرِ عنایت سے مشرف ہونا ہے۔

مسلمان پر یہ عقیدہ بھی لازم ہے کہ تمام کے تمام صحابہ کرام رضی اللہ عنہم عادل، سچے و معتبر ہیں، اسی عقیدے پر ائمہ کرام سلف و خلف کار بند رہے^(۱)۔

حضرت سیدنا امیر معاویہ رضی اللہ عنہ کے فضائل دو طرح کے ہیں: ایک عمومی دوسرے خصوصی۔ عمومی فضائل یہ ہیں، کہ وہ ایک جلیل الشان عظیم المرتبت صحابی رسول ہیں، لہذا صحابہ کرام کے جس قدر عمومی فضائل و مقامات قرآن و حدیث میں وارد ہیں، ان میں حضرت سیدنا امیر معاویہ رضی اللہ عنہ کا بھی پورا پورا حصہ ہے۔ حضرت سیدنا امیر معاویہ بن ابو سفیان اموی قریشی رضی اللہ عنہ بعثتِ نبوی سے پانچ ۵ برس پہلے پیدا ہوئے۔ علامہ واقدی کہتے ہیں کہ "معاویہ صلح حدیبیہ کے بعد ہی مسلمان ہو گئے تھے، لیکن انہوں نے اپنا اسلام لوگوں سے مخفی رکھا، اور فتحِ مکہ کے ساتھ ہی اپنا مسلمان ہونا ظاہر کر دیا"^(۲)۔

ابو نعیم نے کہا کہ حضرت معاویہ حلیم الطبع حساب دان تھے۔ حضرت خالد بن معدان کہتے ہیں، کہ حضرت امیر معاویہ طویل القامت تھے، آپ کارنگ گورا تھا، نبی کریم ﷺ کے صحابی اور آپ کے کاتب تھے^(۳)۔

(۱) "تظہیر الجنان" مقدمہ، ص ۴، ۵۔

(۲) "الإصابة" تمة حرف المیم، ذکر من اسمه معاویة، تحت ر: ۸۰۸۷ - معاویة بن أبي سفیان، ۶/ ۱۲۰۔

(۳) المرجع السابق۔

حضرت سیدنا امیر المؤمنین فاروق اعظم رضی اللہ عنہ نے امیر معاویہ کو ملکِ شام کا حاکم بنایا، آپ چالیس برس وہاں حاکم رہے، حضرت سیدنا امام حسن بن علی رضی اللہ عنہ نے آپ کے حق میں خلافت سے دستبرداری فرمائی اور صلح بھی کی۔ آپ کی وفات ۳ رجب ۶۰ ہجری میں ہوئی، آپ نے ۷۸ سال کی عمر پائی، اور بوقت وفات وصیت فرمائی، کہ میرے پاس نبی کریم ﷺ کے کچھ ناخن مبارک ہیں، وہ بعد غسل میری آنکھوں پر رکھ دیے جائیں، اور حضور اکرم ﷺ کی چادر مبارک اور قمیص شریف ہے، مجھے حضور سید عالم ﷺ کی قمیص میں کفن دینا، پھر مجھے ارحم الراحمین کے سپرد کر دینا^(۱)۔

شان امیر معاویہ قرآن کریم کی روشنی میں

کوئی بھی صحابی فاسق یا فاجر نہیں، سارے صحابہ متقی پرہیزگار ہیں، یعنی اولاً تو ان سے گناہ مرزد ہوتا نہیں، اور اگر ہو بھی جائے تو رب تعالیٰ انہیں فوراً توبہ کی توفیق عطا فرماتا ہے، اور وہ بارگاہ رسالت میں حاضر ہو کر عرض کرتے ہیں: یا رسول اللہ! مجھے گناہوں سے پاک فرما دیجیے!۔ صحابیت اور فسق جمع نہیں ہو سکتے، سارے صحابہ کرام فسق سے مامون و محفوظ ہیں؛ کیونکہ قرآن کریم نے ان سب کے عادل، متقی اور پرہیزگار ہونے کی گواہی دی، اور ان سے مغفرت و جنت کا وعدہ فرمایا ہے، فرماتا ہے: ﴿لَا يَسْتَوِي مِنْكُمْ مَنۢ مِّنۡ أَنْفَقَ مِنْ قَبْلِ الْفَتْحِ وَقَتَلَ - أُولَٰئِكَ أَعْظَمُ دَرَجَةً مِّنۡ الَّذِينَ أَنْفَقُوا۟ مِنْۢ بَعْدِ وَقَتَلُوا۟ - وَكُلًّا وَعَدَ اللَّهُ الْحُسْنَىٰ﴾^(۲)۔ "تم میں برابر نہیں وہ جنہوں نے فتح مکہ سے قبل خرچ اور جہاد کیا، وہ مرتبہ میں ان سے بڑے ہیں جنہوں نے بعد فتح کے خرچ اور جہاد کیا، اور ان سب سے اللہ جنت کا وعدہ فرما چکا!"۔

(۱) "الإصابة" تنمة حرف الميم، ذكر من اسمه معاوية، تحت ر: ۸۰۸۷ - معاوية بن أبي سفيان،

۱۲۰/۶ - ۱۲۱. و"تطهير الجنان" الفصل ۲ في فضائله ومناقبه... إلخ، ص ۲۸.

(۲) پ ۲۷، الحديد: ۱۰.

رب تعالیٰ فرماتا ہے: ﴿وَأَلْزَمَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا﴾ (۱)۔
 "پرہیزگاری کا کلمہ ان (صحابہ) پر لازم فرمایا، اور وہ اس کے زیادہ سزاوار اور اس کے اہل تھے۔"

امام بغوی رحمۃ اللہ علیہ اس آیت مبارکہ کی تفسیر میں فرماتے ہیں: "وكانوا أحق بها، من كفار مكة، وأهلها، أي: وكانوا أهلها في علم الله؛ لأن الله تعالى اختار لدينه وصحبة نبيه أهل الخير" (۲)۔
 "یعنی اللہ تعالیٰ کے علم میں صحابہ کرام کفار مکہ سے زیادہ حقدار و اہل ہیں پرہیزگاری کے؛ اس لیے کہ اللہ تعالیٰ نے اپنے دین اور حضور اکرم صلی اللہ علیہ وسلم کی صحبت کے لیے اہل خیر (بہترین لوگوں) کو ہی اختیار فرمایا۔"

قرآن کریم میں ان حضرات قدسیہ کے اوصاف حمیدہ کو یوں بیان فرمایا: ﴿أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ (۳) "کافروں پر سخت ہیں، اور آپس میں نرم دل۔"

شاعر مشرق ڈاکٹر اقبال نے کیا خوب کہا:

ہو حلقہ یاراں تو ریشم کی طرح نرم
 رزم حق و باطل ہو تو فولاد ہے مؤمن (۴)

جب اللہ تعالیٰ صحابہ سے متعلق ارشاد فرما رہا ہے، کہ وہ آپس میں ایک دوسرے پر مہربان ہیں، تو پھر کیسے ہو سکتا ہے کہ وہ ایک دوسرے کے دشمن ہوں۔ صحابہ کرام کی باہمی جنگیں اللہ تعالیٰ عجل کی خاطر تمیز، خواہش نفس کے لیے نہیں۔ ان میں بعض سے اجتہادی خطا ہوئی، جو شرعاً معاف ہے، اس کا واضح ثبوت درج ذیل امور سے ملتا ہے:

(۱) جنگِ جمل کے اختتام پر حضرت مولیٰ علی رضی اللہ عنہ نے حضرت سیدہ عائشہ صدیقہ طیبہ طاہرہ رضی اللہ عنہا کی واپسی کا انتظام کیا، اور پورے اعزاز و اکرام کے ساتھ محمد بن ابی بکر کی نگرانی میں چالیس ۴۰ معزز

(۱) ب ۲۶، الفتح: ۲۶۔

(۲) "تفسیر البغوی" الفتح، تحت الآیة: ۲۶، ۴/۲۰۴۔

(۳) ب ۲۶، الفتح: ۲۹۔

(۴) "کلیات اقبال" ضرب کلیم، ص ۵۵۸۔

عورتوں کے جمرٹ میں ان کو جانبِ حجاز رخصت کیا۔ خود حضرت علی رضی اللہ عنہ نے دُور تک مشابہت کی، ہمراہ رہے، امام حسن رضی اللہ عنہ میلوں تک ساتھ گئے۔ چلتے وقت حضرت سیدہ عائشہ صدیقہ طیبہ طاہرہ رضی اللہ تعالیٰ عنہا نے جمع میں اقرار فرمایا، کہ مجھ کو علی رضی اللہ عنہ سے نہ کسی قسم کی کدورت پہلے تھی اور نہ اب ہے، ہاں ساس داماد میں کبھی کبھی جو بات ہو جایا کرتی ہے، اس سے مجھے انکار نہیں۔

حضرت سیدنا علی نے یہ سُن کر ارشاد فرمایا: لوگو! حضرت سیدہ عائشہ صدیقہ طیبہ طاہرہ رضی اللہ تعالیٰ عنہا کہہ رہی ہیں، خدا کی قسم! مجھ میں اور ان میں اس سے زیادہ اختلاف نہیں ہے، بہر حال خواہ کچھ ہو یہ دنیا و آخرت میں تمہارے نبی کریم صلی اللہ علیہ وسلم کی زوجہ ہیں، اور ام المؤمنین ہیں ^(۱)۔

(۲) حضرت سیدنا علی المرتضیٰ رضی اللہ عنہ اور حضرت سیدنا امیر معاویہ رضی اللہ عنہ میں عین جنگ کے زمانہ میں حضرت سیدنا عقیل بن ابی طالب رضی اللہ عنہ یعنی حضرت سیدنا علی رضی اللہ عنہ کے بھائی امیر معاویہ رضی اللہ عنہ کے ہاں پہنچ گئے۔ حضرت امیر معاویہ رضی اللہ عنہ اُن سے بہت ادب و احترام کے ساتھ پیش آئے۔ ایک لاکھ درہم نذرانہ پیش کیا، اور ایک لاکھ درہم سالانہ وظیفہ مقرر کیا۔ اس دوران بھی حضرت سیدنا عقیل رضی اللہ عنہ فرمایا کرتے تھے کہ "دین علی رضی اللہ عنہ کی طرف ہے" ^(۲)۔ اگر نفسانیت کی جنگ ہوتی تو یہ مثالی برتاؤ کیسے ممکن تھا؟ بہر حال جب بھی کسی صحابی کا ذکر ہو تو خیر کے ساتھ ہو، اُن کی عظمت و احترام کا پورا پورا خیال رہے۔

(۱) "الفتاویٰ الرضویہ" کتاب العقائد والکلام، رسالہ: "اعتقاد الاحباب فی الجمیل والمصطفیٰ والآل والاصحاب" العقیدۃ: مشاجرات الصحابة الکرام، ۱۸/۲۵۳۔

(۲) "السیرة الحلبيّة" باب ذکر اول الناس ایمانا به رضی اللہ عنہ، ۱/۳۸۲، ۳۸۳۔ و"تاریخ الخلفاء" عہد ابن امیة، معاویة بن ابی سفیان رضی اللہ عنہ، ص ۱۵۵۔

شانِ امیر معاویہ حدیثِ نبوی کی روشنی میں

حضرت سیدنا امیر معاویہ رضی اللہ عنہ کے فضائل میں بہت سی احادیث وارد ہیں:

حضرت سیدنا عبد الرحمن بن ابی عمیرہ روایت کرتے ہیں، کہ مصطفیٰ جانِ رحمت صلی اللہ علیہ وسلم نے حضرت سیدنا امیر معاویہ رضی اللہ عنہ کے لیے اس طرح دعا فرمائی: «اللَّهُمَّ اجْعَلْهُ هَادِيًا مَهْدِيًا وَاهْدِ بِهِ» (۱)
 "اے اللہ! معاویہ کو ہادی، مہدی (ہدایت یافتہ) اور دوسروں کے لیے ذریعہ ہدایت بنا!"۔

اس حدیث پاک کی شرح میں ملا علی قاری رحمۃ اللہ علیہ فرماتے ہیں: "ولا ارتياب ان دعاء النبي صلی اللہ علیہ وسلم مستجاب، فمن كان هذا حاله كيف يرتاب في حقه" (۲)۔ "یقیناً حضور نبی کریم صلی اللہ علیہ وسلم کی دعا مستجاب ہے۔ تو وہ جس کی یہ حالت ہو (یعنی جس کے حق میں حضور صلی اللہ علیہ وسلم دعا فرمائیں، وہ یقیناً مقبول ہے) اس کے بارے میں کیسے شک کیا جا سکتا ہے!؟"۔

حضرت سیدنا عرباض بن ساریہ رضی اللہ عنہ سے روایت ہے، کہ حضور اقدس صلی اللہ علیہ وسلم نے حضرت معاویہ رضی اللہ عنہ کے لیے دعا فرمائی: «اللَّهُمَّ عَلِّمَهُ الْكِتَابَ وَالْحِسَابَ!» (۳) "اے اللہ! معاویہ کو قرآن اور حساب کا علم عطا فرما!"۔

حضرت سیدنا مسلم بن مخلد رضی اللہ عنہ سے روایت ہے، کہ حضور نبی کریم صلی اللہ علیہ وسلم نے حضرت معاویہ رضی اللہ عنہ کے لیے اس طرح دعا کی: «اللَّهُمَّ مَكِّنْ لَهُ فِي الْبِلَادِ، وَفِي سِوَاءِ الْعَذَابِ!» (۴) "اے اللہ! معاویہ کو شہروں کی حکومت عطا فرما، اور اسے بُرے عذاب سے بچا!"۔

(۱) "سنن الترمذی" کتاب المناقب، باب مناقب معاویہ بن ابی سفیان رضی اللہ عنہ، ر: ۳۸۴۲، ص ۸۶۹۔

[قال الترمذی]: "هَذَا حَدِيثٌ حَسَنٌ غَرِيبٌ"۔

(۲) "مرقاۃ المفاتیح" کتاب المناقب والفضائل، باب جامع المناقب، تحت ر: ۲۶۴۴، ۱۰/۶۱۲۔

(۳) "المعجم الكبير" باب، ما أسند مسلمة بن مخلد، ر: ۱۰۶۶، ۱۹/۴۳۹۔

(۴) المرجع السابق۔

حضرت سیدہ ام حرام رضی اللہ تعالیٰ عنہا کہتی ہیں، میں نے رسول اللہ ﷺ کو فرماتے سنا: «أول جيش من أمتي يغزون البحر، قد أوجبوا» "میری امت میں سے پہلا لشکر جو سمندری جہاد کرے گا، اس پر جنت واجب ہے۔" ام حرام کہتی ہیں کہ میں نے پوچھا کہ کیا میں اس لشکر میں ہوں گی؟ "فرمایا: «أنت فيهم» "ہاں تو بھی ان میں ہوگی۔" پھر نبی کریم ﷺ نے فرمایا: «أول جيش من أمتي يغزون مدينة قيصر، مغفور لهم» "میری امت کا وہ گروہ جو سب سے پہلے شہر قیصر (روم) جا کر جہاد کرے گا، ان کے گناہ بخش دیے جائیں گے،" میں نے پوچھا کہ کیا میں اس گروہ میں ہوں گی؟ فرمایا: «لا» "نہیں" (۱)۔

"صحیح بخاری" (۲) کی روایت ہے: "حضرت سیدہ ام حرام رضی اللہ تعالیٰ عنہا اپنے شوہر عبادہ بن صامت رضی اللہ عنہ کے ساتھ جہاد کے لیے نکلیں، اور یہ وہ پہلا لشکر تھا جو حضرت سیدنا امیر معاویہ رضی اللہ عنہ کے حکم سے شہر قیصر (قسطنطنیہ، موجودہ ترکی استنبول) کی طرف جہاد کے لیے نکلا۔"

امیر معاویہ رضی اللہ عنہ اقوال علماء کی روشنی میں

قال العلامة علي القاري (رحمته الله): "قيل لابن المبارك: أيما أفضل: معاوية أو عمر بن عبد العزيز؟ فقال: الغبار الذي دخل في أنف فرس معاوية مع النبي ﷺ، خير من مثل عمر بن عبد العزيز، كذا وكذا مرة" (۳)۔ علامہ علی قاری رضی اللہ عنہ فرماتے ہیں کہ "مشہور محدث حضرت عبد اللہ بن مبارک رضی اللہ عنہ سے سوال ہوا، کہ حضرت معاویہ بن ابی سفیان اور حضرت عمر بن عبد العزیز رضی اللہ عنہ میں سے افضل کون ہے؟ آپ نے ارشاد فرمایا کہ حضرت امیر معاویہ رضی اللہ عنہ کے گھوڑے کی ناک میں جو غبار داخل ہوا، وہ بھی حضرت عمر بن عبد العزیز سے کئی گنا بہتر ہے۔"

- (۱) "صحیح البخاری" کتاب الجہاد والسير، باب ما قيل في قتال الروم، ر: ۲۹۲۴، ص ۴۸۳۔
 (۲) المرجع السابق، باب فضل من يصرع في سبيل الله فمات فهو منهم، ر: ۲۸۰۰، ص ۴۶۴۔
 (۳) "مرقاة المفاتيح" شرح مقدمة المشكاة، ۱/ ۸۳۔

قال الإمام أعمش رضی اللہ عنہ: "لو رأيتم معاوية لقلت: هذا المهدي".^(۱) امام أعمش رضی اللہ عنہ فرماتے ہیں کہ "اگر تم معاویہ کو دیکھتے تو کہتے کہ یہ واقعی ہدایت یافتہ ہیں!"۔

قال الإمام الغزالي رضی اللہ عنہ: "واعتقاد أهل السنة تزكية جميع الصحابة والثناء عليهم، كما أثنى الله ﷻ ورسوله ﷺ. وما جرى بين معاوية وعلي رضی اللہ عنہ، كان مبنياً على الاجتهاد".^(۲) امام غزالی رضی اللہ عنہ فرماتے ہیں کہ "اہل سنت کا عقیدہ یہ ہے کہ "تمام صحابہ کرام رضی اللہ عنہم کو پاک صاف سمجھنا، اور ان کی ایسی تعریف و توصیف کرنی چاہیے، جیسے اللہ تعالیٰ اور اس کے رسول ﷺ نے بیان کی ہے۔ اور جو کچھ حضرت امیر معاویہ اور حضرت علی رضی اللہ عنہ کے مابین ہوا، وہ سب اجتہادی خطا پر مبنی تھا"۔

قال الإمام قاضي عياض رضی اللہ عنہ: "وقال رجل للمعافي بن عمران: أين عمر بن عبد العزيز من معاوية؟! فغضب وقال: لا يُقاس بأصحاب النبي ﷺ أحد! معاوية صاحبُه وصهرُه وكاتبُه، وأمينُه علي وحي الله!"^(۳)

امام قاضی عیاض رضی اللہ عنہ فرماتے ہیں کہ "کسی نے حضرت معافی بن عمران سے پوچھا کہ حضرت عمر بن عبد العزیز کا، حضرت سیدنا امیر معاویہ کے مقابل کیا مقام ہے؟ اس پر حضرت معافی سخت جلال میں آئے اور فرمایا، کہ حضور سید عالم ﷺ کے صحابہ پر کسی کو قیاس نہ کیا جائے! حضرت امیر معاویہ صحابی ہیں، رسول اللہ کے سسرالی رشتہ دار، یعنی زوجہ محترمہ کے بھائی ہیں، کاتب رسول ہیں، اور وحی کے امین ہیں"۔

قال الإمام ابن الهمام رضی اللہ عنہ: "وما جرى بين معاوية وعلي رضی اللہ عنہ كان مبنياً على الاجتهاد، لا منازعة من معاوية في الإمامة؛ إذ ظنَّ علي تسليم قتلة عثمان مع كثرة

(۱) "المعجم الكبير" باب الميم، من اسمه معاوية، ر: ۳۰۸/۱۹، ۶۹۱.

(۲) "إحياء علوم الدين" كتاب قواعد العقائد، الفصل ۳، الركن ۴، الأصل ۷، ۱/۱۳۷.

(۳) "الشفاء" القسم ۲، الباب ۳، فصل، الجزء ۲ ص ۳۵.

عشانہم واختلاتہم بالعسکر، یؤدّی الی اضطرابِ امرِ الإمامة، خصوصاً فی بدایتہا،
فرأی التأخیرَ أصوبٌ" (۱)۔

امام ابن ہمام رضی اللہ عنہ فرماتے ہیں کہ "حضرت سیدنا علی اور حضرت سیدنا امیر معاویہ رضی اللہ عنہما کی
جنگ منازعت اور جھگڑے پر نہیں، اجتہادی خطا پر جہنی تھی، حضرت علی رضی اللہ عنہ کا خیال تھا کہ قاتلان عثمان
رضی اللہ عنہ کے قبائل کی کثرت ہے، اور وہ لوگ فوج میں بھی کثرت سے داخل ہو گئے ہیں، اگر کوئی فوری کارروائی
ہوتی ہے، تو اس سے نظامِ خلافت درہم برہم ہو جائے گا، اس لیے تاخیر زیادہ مناسب معلوم ہوتی ہے۔"

خلاصہ کلام

قرآن کریم، واحادیثِ مبارکہ، واقوالِ علماء کی روشنی میں یہ بات ثابت ہے، کہ اللہ ورسول نے
تمام صحابہ کرام رضی اللہ عنہم کو بڑی عزت اور بزرگی عطا فرمائی ہے، کہ انہیں ساری امت سے افضل اور برتر
نظہرایا۔ ملتِ اسلامیہ کی عظمت اور اسلام کی شوکت انہیں کے ذریعے بلند و بالا ہوئی۔ صحابہ کرام وہ نفوس
قدسیہ ہیں، جنہیں اللہ تعالیٰ نے خاص اپنے محبوب مصطفیٰ جانِ رحمت صلی اللہ علیہ وسلم کی صحبت و معیت کے لیے
پسند فرمایا، اور ان کا معاون و مددگار بنایا۔ اب اگر حضرت امیر معاویہ رضی اللہ عنہ جو حضور اکرم صلی اللہ علیہ وسلم کے صحابی
اور کاتبِ وحی تھے، ان کے بغض و عناد میں مبتلا کوئی شخص، دیگر صحابہ کرام و اہل بیتِ عظام کی محبت کا دعویٰ
کرے، تو وہ اس دعویٰ میں جھوٹا ہے۔ حقیقت یہ ہے کہ کسی ایک صحابی سے دشمنی تمام صحابہ سے دشمنی ہے،
اور کسی ایک صحابی کا انکار سارے صحابہ کا انکار ہے۔

لہذا تمام صحابہ کرام رضی اللہ عنہم کا ذکر ہمیشہ خیر کے ساتھ ہی کیا جائے، اور بالخصوص حضرت سیدنا
امیر معاویہ، رضی اللہ عنہ جو سرکارِ دو عالم صلی اللہ علیہ وسلم کے قرابت دار، برادرِ نسبتی، کاتبِ وحی، امینِ اسرارِ الہی، فقیہ،
مجتہد، عظیم صحابی، امام عالی مقام امام حسن بن علی رضی اللہ عنہما کے معتمد ہیں، اور بشمول ان کے تمام صحابہ و تابعین
کے متفقہ امیر ہوئے، اور احادیثِ مبارکہ میں ان کے بہت فضائل وارد ہوئے۔

(۱) "المسایرة" ص ۳۱۴، ۳۱۵۔

فائدہ: اس موضوع پر مزید تفصیل کے لیے امام ابن حجر مکی کی کتاب (۱) "تطہیر الجنان واللسان عن ثلب سیدنا معاویہ بن ابی سفیان، مع المدح الجلی وإثبات الحق لعلیؑ"، علامہ شیخ محدث حیات سندھی مدنی کارسالہ (۲) "فضل معاویہؑ"، علامہ عبدالعزیز پڑھاروی کارسالہ (۳) "الناہیۃ عن طعن امیر معاویہؑ"، امام اہل سنت امام احمد رضا رحمۃ اللہ علیہ کے مفصل اور مدلل رسائل (۴) "البشری العاجلۃ من تحف آجلۃ"، (۵) "الأحادیث الراویۃ لمدح الأمیر معاویہؑ"، (۶) "عرش الإعزاز والإکرام لأول ملوک الإسلام"، (۷) "ذبت الأهواء الواہیۃ فی باب الأمیر معاویہؑ"، (۸) "رفع العروش الخاویۃ من أدب الأمیر معاویہؑ"، (۹) "أعلام الصحابة الموافقين للأمیر معاویہ و أم المؤمنین"، علامہ تاج الفحول عبد القادر بدایونی کارسالہ (۱۰) "تصحیح العقیدۃ فی باب امیر معاویہؑ"، مفتی احمد یار خان نعیمی کارسالہ (۱۱) "امیر معاویہ پر ایک نظر"، علامہ فیض احمد اویسی کارسالہ (۱۲) "امیر پد

(۱) مطبوعہ من دار الصحابة للتراث، طنطا.

(۲) مطبوعہ والنجمی پبلی کیشنز، لاہور۔

(۳) مطبوعہ والنجمی پبلی کیشنز، لاہور۔

(۴) "تصانیف امام احمد رضا" ص ۳۲۔ و "حیات اہلی حضرت" ج ۲ ص ۵۲۔

(۵) ایضاً ص ۱۹۔

(۶) ایضاً ص ۳۷۔ و "حیات اہلی حضرت" ج ۲ ص ۲۳۔

(۷) ایضاً ص ۳۷۔ و "حیات اہلی حضرت" ج ۲ ص ۲۳۔

(۸) ایضاً ص ۳۷۔

(۹) "حیات اہلی حضرت" ج ۲ ص ۲۳۔

(۱۰) مطبوعہ والنجمی پبلی کیشنز، لاہور۔

(۱۱) مطبوعہ قادری پبلیشرز، لاہور۔

اعتراضات کے جوابات " اور علامہ عبدالرشید رضوی کا رسالہ (۱۳) "حضرت سیدنا امیر معاویہ" (۱) کا مطالعہ قارئین کے لیے بہت مفید رہے گا۔

